

୧ ଜୁନ୍ ୨୦୧୮ ଖୁତବା ଜୁମାର ସାରାଂଶ  
ସ୍ଥାନ - ମସଜିଦ୍ ବୟତୁଲ୍ ଫୁତୁହ, ଲକ୍ଷନ

ହଜରତ ମହମ୍ମଦ ସ.ଆଙ୍କର ସାହାବା ହଜରତ ଅକାଶା ବିନ୍ ମୋହସିନ୍, ହଜରତ ଖାରଜାଃ ବିନ୍ ଜୈଦ, ହଜରତ ଜିୟାଦ ବିନ୍ ଲବିଦ୍, ହଜରତ ମାତବ ବିନ୍ ଅବିଦ୍, ଖାଲିଦ୍ ବିନ୍ ବକିର୍ ର.ଅଙ୍କର ଅଦଭୁତପୂର୍ଣ୍ଣ ବଳିଦାନର ବିଶ୍ୱାସ ବର୍ଦ୍ଧକ ଚର୍ଚ୍ଚା । ଶ୍ରୀମାନ ଇସମାଇଲ୍ ମାଲାଗାଲା ସାହେବ ମୁବଲିର୍ ସିଲ୍ସିଲା ଯୁଗଶ୍ଟାଙ୍କର ନମାଜ ଜନାୟାଃ ଗାଏବ ପାଠ ଓ ତାଙ୍କ ଉତ୍ତମ ଚରିତ୍ର ଚର୍ଚ୍ଚା ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଓର ଅ:ବ କହିଲେ- ହଜରତ ମହମ୍ମଦ ସ.ଆଙ୍କର ହଜରତ ଅକାଶା ବିନ୍ ମୋହସିନ୍ ନାମା ଜଣେ ସାହାବା ଥିଲେ । ତାଙ୍କର ଗଣନା ବଡ଼ ବଡ଼ ସାହାବାଙ୍କ ମଧ୍ୟରେ ହୋଇଥାଏ । ସେ ବଦର ଯୁଦ୍ଧରେ ଘୋଡ଼ା ଆରୋହଣ କରି ଯୋଗ ଦେଇଥିଲେ, ସେ ଦିନ କିନ୍ତୁ ତାଙ୍କର ଖଣ୍ଡା ଭାଙ୍ଗି ଯାଇଥିଲା । ବସ୍ତୁତଃ ହଜୁର ସ.ଆ ତାଙ୍କୁ ଗୋଟିଏ ଲାଠି ଦେଲେ ଯାହାକି ତାଙ୍କ ହାତରେ ଅତ୍ୟନ୍ତ ଧାରୁଆ ଓ ପରିଷ୍କାର ଲୋହ ନିର୍ମିତ ଖଣ୍ଡା ସ୍ୱରୂପ ପାଲଟି ଯାଇଥିଲା । ଆପଣ ସେଥିରେ ଲଢ଼ିଲେ, ଏପରିକି ଅଲ୍ଲୁଃତାଲା ବିଜୟ ପ୍ରଦାନ କରିଥିଲେ । ପୁଣି ସେହି ଖଣ୍ଡାରେ ସେ ହଜୁର ସ.ଆଙ୍କ ସହ ସମସ୍ତ ଯୁଦ୍ଧରେ ଯୋଗ ଦେଇଥିଲେ ଏବଂ ସେହି କାଠର ଲାଠି ଖଣ୍ଡକ ଅକ୍ତିମ ସମୟ ପର୍ଯ୍ୟନ୍ତ ଆପଣଙ୍କ ସାଥରେ ରହିଥିଲା । ତାହାର ନାମ ଓନ ଥିଲା । ହଜୁର ସ.ଆ ତାଙ୍କୁ ସୁସସ୍ୱାଦ ପ୍ରଦାନ କରିଥିଲେ କି ତୁମେ ବୈକୁଣ୍ଠରେ ବିନା କୌଣସି ହିସାବ କିତାବରେ ପ୍ରବେଶ କରିବ । ବଦର ଯୁଦ୍ଧ ସମୟରେ ହଜୁର ସ.ଆ ସାହାବାମାନଙ୍କୁ କହିଲେ ଆମ ସହିତ ଆରବର ଶ୍ରେଷ୍ଠତମ ଘୋଡ଼ା ଚତାଳି ଅଛି । ସାହାବା ପଚାରିଲେ ସେ କିଏ ? ହଜୁର କହିଲେ ଅକାଶା ବିନ୍ ମୋହସିନ୍ । ହଜରତ ଅବୁ ହୁରେରାଃ ର.ଅ ବର୍ଷନା କରିଛନ୍ତି ମୁଁ ହଜୁର ସ.ଆଙ୍କୁ ଏହା କହୁଥିବାର ଶୁଣିଲି ହଜୁର କହୁଥିଲେ ମୋ ସମ୍ପ୍ରଦାୟର ଗୋଟିଏ ଦଳ ବୈକୁଣ୍ଠରେ ପ୍ରବେଶ କରିବେ ସେମାନଙ୍କ ସଂଖ୍ୟା ୭୦,୦୦୦ ହେବ ଏବଂ ସେମାନଙ୍କ ଚେହେରା ପୂର୍ଣ୍ଣଚନ୍ଦ୍ର ପରି ଉଜ୍ଜ୍ୱଳ ହୋଇଥିବ । ହଜରତ ଅକାଶା ବିନ୍ ମୋହସିନ୍ ଛିଡ଼ା ହେଲେ ଓ କହିଲେ ହେ ଅଲ୍ଲୁଃଙ୍କ ରସୁଲ ସ.ଆ ଦୁଆ କରନ୍ତୁ ମୁଁ ମଧ୍ୟ ସେମାନଙ୍କ ମଧ୍ୟରେ ଅନ୍ତର୍ଭୁକ୍ତ ହୁଏ । ହଜୁର ସ.ଆ ଦୁଆ କଲେ ହେ ଅଲ୍ଲୁଃ ! ଅକାଶାଙ୍କୁ ସେମାନଙ୍କ ମଧ୍ୟରେ ସାମିଲ କର । ତାପରେ ଅନସାର୍ମାନଙ୍କ ମଧ୍ୟରୁ ଜଣେ ଛିଡ଼ା ହୋଇ କହିଲେ ହେ ଅଲ୍ଲୁଃଙ୍କ ରସୁଲ ! ଦୁଆ କରନ୍ତୁ ମୁଁ ମଧ୍ୟ ସେମାନଙ୍କ ମଧ୍ୟରେ ସାମିଲ ହୋଇଯାଏ, ହଜୁର ସ.ଆ କହିଲେ ଏଥିସମ୍ବନ୍ଧରେ ଅକାଶା ତୁମଠାରୁ ବାଜି ମାରିନେଲେ । ହଜୁର ସ.ଆ ହଜରତ ଅକାଶାଙ୍କୁ ବିଭିନ୍ନ ସରିୟାରେ ଅମିର କରି ପ୍ରେରଣ କରିଥିଲେ । ରବିଉଲ୍ ଅଓଲର ୬ ହିଜରାରେ ହଜୁର ସ.ଆ ହଜରତ ଅକାଶାଙ୍କୁ ୪୦ଜଣ ମୁସଲମାନମାନଙ୍କ ଅର୍ପିସର୍ କରି ବନି ଅସଦ କବିଲାର ମୁକାବିଲା କରିବାକୁ ପ୍ରେରଣ କରିଥିଲେ । ଉକ୍ତ ବସ୍ତ୍ର ବାସିୟା ଏକ ଝରଣା ନିକଟରେ ବସବାସ କରୁଥିଲେ ଯାହାର ନାମ ଗମର ଥିଲା ଯାହାକି ମଦିନାରୁ ମକ୍କା ଯିବା ଦିଗରେ କିଛି ଦିନ ଦୂରତାର ଯାତ୍ରା ଥିଲା । ଅକାଶାଙ୍କ ଦଳ ଶିଉଁ ଶିଉଁ ଯାତ୍ରା କରି ସେଠାରେ ପହଂଚିଲେ ଯଦ୍ୱାରା ସେମାନଙ୍କୁ ଦୁଷ୍ଟାମି କରିବାରୁ ରୋକା ଯାଇପାରିବ । କିନ୍ତୁ ଉକ୍ତ ବସ୍ତ୍ରର ଲୋକେ ଖବର ପାଇ ଏଣେତେଣେ ପଳାୟନ କରିଗଲେ । ତେଣୁ ଅକାଶା ଓ ତାଙ୍କ ସାଥୁ କୌଣସି ପ୍ରକାର ଯୁଦ୍ଧ ନକରି ମଦିନା ଫେରି ଆସିଲେ ।

ହଜରତ ଇବନେ ଅବ୍‌ବାସ ବର୍ଷନା କରିଛନ୍ତି ଯେତେବେଳେ ହଜୁର ସ.ଆଙ୍କ ଉପରେ ସୁରେ ନସର୍ ଅବତୀର୍ଣ୍ଣ ହେଲା ସେତେବେଳେ ହଜୁର ହଜରତ ବିଲାଲ ର.ଅଙ୍କୁ ଅଜାନ ଦେବାକୁ ଆଦେଶ ଦେଲେ । ନମାଜ ପାଠ କରିବା ଅନ୍ତେ ହଜୁର ଏକ ଖୁତବା ଦେଲେ ଯାହାକୁ ଶୁଣି ଲୋକମାନେ କାନ୍ଦି ପକାଇଲେ ତାପରେ ହଜୁର ସ.ଆ ପଚାରିଲେ ହେ ଲୋକମାନେ ମୁଁ କିଭଳି ନବା ଅଟେ ? ସମସ୍ତେ କହିଲେ ଅଲ୍ଲୁଃ ଆପଣଙ୍କୁ ଉତ୍ତମ ଫଳ ପ୍ରଦାନ କରନ୍ତୁ ଆପଣ ସର୍ବଶ୍ରେଷ୍ଠ ନବା ଏବଂ ଆପଣ ଆମମାନଙ୍କ ପାଇଁ ଦୟାଳୁ କୃପାଳୁ ପିତା ତଥା ସ୍ନେହ ଆଦର ଓ ହିତଉପଦେଶ ପ୍ରଦାନକାରୀ ଭାଇଙ୍କ ପରି ଅଟନ୍ତି । ଆପଣ ଆମ ନିକଟରେ ଅଲ୍ଲୁଃଙ୍କ ବାର୍ତ୍ତା ଓ ଓହ୍ଲି ପହଂଚାଇଲେ ଏବଂ ଜ୍ଞାନ ଓ ଉତ୍ତମ ଉପଦେଶ ମାଧ୍ୟମରେ ଆମକୁ ନିଜ ପାଳନକର୍ତ୍ତାଙ୍କ ଆଡ଼କୁ ଡାକରା ଦେଲେ । ଅତଃ ଅଲ୍ଲୁଃ ତାହାର ଆପଣଙ୍କୁ ଉତ୍ତମ ପରିଶ୍ରମ ପ୍ରଦାନ କରନ୍ତୁ ଯେପରିକି ସେ ନିଜ ଅବତାରମାନଙ୍କୁ ପ୍ରଦାନ କରନ୍ତି । ତାପରେ ହଜୁର ସ.ଆ କହିଲେ ହେ ମୁସଲମାନମାନେ ! ମୁଁ ତୁମକୁ ଅଲ୍ଲୁଃ ଓ ତୁମ ଉପରେ ନିଜ ଅଧିକାରର ରାଶି ଦେଇ କହୁଅଛି ଯଦି କାହା

ଉପରେ ମୁଁ ଅନ୍ୟାୟ ଓ ଅତ୍ୟାଚାର କରିଛି ତେବେ ସେ ଛିଡ଼ା ହୋଇ ତାହାର ପ୍ରତିଶୋଧ ନେଇନେଉ । କିନ୍ତୁ କେହି ଛିଡ଼ା ହେଲେ ନାହିଁ ହଜୁର ପୁନଃ ରାଣ ଦେଇ କହିଲେ କିନ୍ତୁ କେହି ଛିଡ଼ା ହେଲେ ନାହିଁ । ହଜୁର ତୃତୀୟ ଥର ସମାନ କଥା ପୁନରାବୃତ୍ତି କଲେ ଯଦି କାହା ଉପରେ ମୁଁ ଅତ୍ୟାଚାର ଓ ଅଯଥା ପ୍ରତିବନ୍ଧନା ଲଗାଇ ଥାଏ ତେବେ ସେ ଉଠି ମୋଠାରୁ ପ୍ରତିଶୋଧ ନେଇନେଉ, କନ୍ୟାମତ ଦିବସର ହିସାବ କିତାବ ପୂର୍ବରୁ । ଏଥିରେ ଲୋକଙ୍କ ମଧ୍ୟରୁ ଜଣେ ଦୁର୍ବଳ ବ୍ୟକ୍ତି ଛିଡ଼ା ହେଲେ ଯାହାଙ୍କ ନାମ ଅକାଶା ଥିଲା । ସେ ଆସି ହଜୁର ସ.ଆଙ୍କ ସମ୍ମୁଖରେ ଛିଡ଼ା ହୋଇଗଲେ ଏବଂ କହିଲେ ହେ ଅଲ୍ଲାଃଙ୍କ ରସୁଲ ! ମୋ ପିତାମାତା ଆପଣଙ୍କ ଉପରେ କୁରବାନ୍ ଯଦି ଆପଣ ବାରମ୍ବାର ରାଣ ଦେଇ ନଥାନ୍ତେ ତେବେ ମୁଁ କଦାପି ଛିଡ଼ା ହୋଇନଥାନ୍ତି । ମୁଁ ଆପଣଙ୍କ ସହ ଗୋଟିଏ ଯୁଦ୍ଧରେ ସାମିଲ ଥିଲି ସେଠାରୁ ଫେରିବା ସମୟରେ ଆପଣଙ୍କ ଓଟ ସହ ମୋ ଓଟ ନିକଟତର ହୋଇଗଲା । ସେତେବେଳେ ମୁଁ ଓଟରୁ ଓହ୍ଲାଇ ଆପଣଙ୍କ ପାଖକୁ ଆସିଲି ଯେପରି ଆପଣଙ୍କ ପବିତ୍ର ପାଦକୁ ଚୁମ୍ବନ କରିନେବି କିନ୍ତୁ ଆପଣ ନିଜ ଲାଠି ମାରିଲେ ଯାହାକି ମୋ ଦେହରେ ବାଜିଲା । ମୋତେ ଜଣା ନାହିଁ ଆପଣ ତାହା ଓଟକୁ ମାରୁଥିଲେ ଅବା ମୋତେ । ଏଥିରେ ହଜୁର କହିଲେ ମୁଁ ଅଲ୍ଲାଃଙ୍କ ପ୍ରତାପର ନିୟମ କରି କହୁଅଛି ଅଲ୍ଲାଃଙ୍କ ଦୂତ ଜାଣିବୁଝି କଦାପି ତୁମକୁ ମାରିପାରିବ ନାହିଁ । ତାପରେ ହଜୁର ସ.ଆ କହିଲେ ହେ ବିଲାଲ ! ଫାତିମାଙ୍କ ନିକଟକୁ ଯାଅ ଓ ସେହି ଲାଠି (ତାଙ୍କ ନିକଟରୁ) ନେଇଆସ । ବିଲାଲ ଗଲେ ଏବଂ ହଜରତ ଫାତିମାଙ୍କୁ କହିଲେ ହେ ରସୁଲଙ୍କ ରାଜଜେମା ! ମୋତେ (ହଜୁର ସ.ଆଙ୍କ) ଲାଠି ଦିଅନ୍ତୁ । ହଜରତ ବିଲାଲ ତାହା ନେଇ ମସଜିଦ୍ ଆସିଲେ ଏବଂ ହଜୁର ସ.ଆଙ୍କୁ ଲାଠି ପ୍ରଦାନ କଲେ ଯାହାକି ହଜୁର ହଜରତ ଅକାଶାଙ୍କୁ ଧରାଇଦେଇ କହିଲେ ହେ ଅକାଶା ମୋତେ ମାର । ସେ କହିଲେ ହେ ଅଲ୍ଲାଃଙ୍କ ରସୁଲ ଯେତେବେଳେ ଆପଣ ମୋତେ ମାରିଥିଲେ ମୋ ପେଟରେ କୌଣସି ବସ୍ତୁ ନଥିଲା । ଏଥିରେ ହଜୁର ସ.ଆ ନିଜ ପେଟ ଉପରେ ଥିବା ବସ୍ତୁ ଉଠାଇଦେଲେ ଏହା ଦେଖୁ ମୁସଲମାନମାନେ ପାଗଳ ପରି କାନ୍ଦିବା ଆରମ୍ଭ କରିଦେଲେ ଏବଂ କହିଲେ କ'ଣ ଅକାଶା ସତରେ ହଜୁର ସ.ଆଙ୍କୁ ମାରିବେ । କିନ୍ତୁ ଯେତେବେଳେ ଅକାଶା ହଜୁର ସ.ଆଙ୍କ ଶରୀରର ଶୁଭ ବର୍ଷ ଦେଖିଲେ ପାଗଳ ପରି ହଜୁରଙ୍କୁ ଜାରୁଡ଼ି ଧରିଲେ ଏବଂ କହିଲେ ହେ ଅଲ୍ଲାଃଙ୍କ ରସୁଲ ! କ'ଣ କାହାର ମନରେ ଆପଣଙ୍କଠାରୁ ପ୍ରତିଶୋଧ ନେବା ଭାବନା ଆସିପାରେ । ଏଥିରେ ହଜୁର ସ.ଆ କହିଲେ ପ୍ରତିଶୋଧ ନିଅ ନତେତ୍ କ୍ଷମା କର । ଏଥିରେ ଅକାଶା କହିଲେ ହେ ଅଲ୍ଲାଃଙ୍କ ରସୁଲ ମୁଁ କ୍ଷମା କଲି ଏହି ଆଶାରେ କି ଅଲ୍ଲାଃତାଲା କନ୍ୟାମତ ଦିନ ମୋ ସହ କ୍ଷମା ଆଚରଣ କରିବେ । ଏହା ଶୁଣି ହଜୁର ସ.ଆ ଲୋକମାନଙ୍କୁ କହିଲେ ଯେ କେହି ଜନ୍ମତରେ ମୋ ସାଥୀ ଦେଖିବାକୁ ଚାହୁଁଛନ୍ତି ସେ ଏହି ବୁଢ଼ା ବ୍ୟକ୍ତିକୁ ଦେଖିନେଉ । ଅତଏବ ମୁସଲମାନମାନେ (ବସିଥିବା ସ୍ଥାନରୁ) ଉଠି ଅକାଶାଙ୍କ ମଥା ଚୁମ୍ବନ କରିବାକୁ ଲାଗିଲେ ଏବଂ ତାଙ୍କୁ ଶୁଭେଚ୍ଛା ପ୍ରଦାନ କଲେ କି ତୁମେ ବହୁତ ଉଚ୍ଚ ସ୍ତର ଓ ହଜୁର ସ.ଆଙ୍କ ନିକଟବର୍ତ୍ତୀ ହେବାର ସୌଭାଗ୍ୟ ଅର୍ଜନ କରିନେଲ । ହଜରତ ଅବୁବକର ର.ଅଙ୍କ ଖୁଲାଫତ୍ କାଳରେ ହଜରତ ଖାଲିଦ ବିନ୍ ଝଲିଦ୍ଙ୍କ ସାଥୀରେ ହଜରତ ଅକାଶା ଅମାନ୍ୟକାରୀଙ୍କୁ ଦଣ୍ଡ ଦେବା ନିମନ୍ତେ ଗଲେ । ହଜରତ ଖାଲିଦ ବିନ୍ ଝଲିଦ୍, ହଜରତ ଅକାଶା ବିନ୍ ମୋହସିନ୍ ଓ ହଜରତ ସାବିତ ବିନ୍ ଅକରମ୍ଙ୍କୁ ଗୁପ୍ତଚର ଭାବରେ ପ୍ରେରଣ କଲେ କି ଯାଇ ଶତ୍ରୁଙ୍କ ସୂଚନା ନେଇଆସ । ସେ ଦୁହେଁ ଘୋଡ଼ାରେ ଗଲେ, ହଜରତ ଅକାଶାଙ୍କ ଘୋଡ଼ାର ନାମ ଅର୍ରିୟାମ୍ ଓ ହଜରତ ସାବିତଙ୍କ ଘୋଡ଼ାର ନାମ ଅଲମୁହବିର୍ ଥିଲା । ସେମାନଙ୍କ ସାକ୍ଷାତ ତଳହା ଓ ତାଙ୍କ ଭାଇ ସଲମା (ଅମାନ୍ୟକାରୀଙ୍କ ଗୁପ୍ତଚର) ସହିତ ହୋଇଗଲା ଯେ ମୁସଲମାନମାନଙ୍କ ଖବର ନେବାକୁ ଆସିଥିଲେ । ତଳହାଙ୍କ ମୁକାବିଲା ହଜରତ ଅକାଶାଙ୍କ ସହିତ ହେଲା ଓ ସଲମାଙ୍କ ମୁକାବିଲା ହଜରତ ସାବିତଙ୍କ ସହିତ ହେଲା ଉଭୟ ଭାଇ ଉକ୍ତ ସାହାବା ଦ୍ଵୟଙ୍କୁ ଶହିଦ୍ କରିଦେଲେ । ଏହି ଘଟଣା ୧୨ ହିଜରୀରେ ଘଟିଥିଲା, ଏପରି ଭାବରେ ଅକାଶା ର.ଅ ଶହିଦ୍ ହେଲେ ।

ହଜରତ ମହମ୍ମଦ ସ.ଆଙ୍କର ଜଣେ ସାହାବା ହଜରତ ଖାରଜାଃ ବିନ୍ ଜୈଦ୍ ଥିଲେ । ତାଙ୍କ ସମ୍ପର୍କ ଖିଜରିୟ୍ ବଂଶଧର ସହ ଥିଲା । ତାଙ୍କ କନ୍ୟା ହଜରତ ହବିବାଃ ବିନ୍ ଖାରଜାଃ ହଜରତ ଅବୁବକରଙ୍କର ପତ୍ନୀ ଥିଲେ । ଯାହାଙ୍କ ଗର୍ଭରୁ ହଜରତ ଉମ୍ମେ କୁଲସୁମ୍ ଜନ୍ମ ନେଇଥିଲେ । ହଜୁର ସ.ଆ ହଜରତ ଖାରଜାଃ ଓ ହଜରତ ଅବୁବକର ସିଦିକ୍ଙ୍କ ମଧ୍ୟରେ ଭାତୁଭାବର ସମ୍ପର୍କ ସ୍ଥାପନ କରିଥିଲେ । ସେ ନିଜ କବିଲାର ମୁଖୁଆ ଥିଲେ ଏବଂ ତାଙ୍କର ଗଣତି ବଡ଼ ବଡ଼ ସାହାବାଙ୍କ ମଧ୍ୟରେ ହେଉଥିଲା । ସେ ଉକବାଠାରେ ବୟତ କରିଥିଲେ ହିଜରତ ମଦିନା ପରେ ହଜରତ ଅବୁବକର ସିଦିକ୍ ହଜରତ ଖାରଜାଃଙ୍କ ଘରେ ରହିଥିଲେ । ସେ ବଦର ଯୁଦ୍ଧରେ ଯୋଗ ଦେଇଥିଲେ ଏବଂ ଓହ୍ଲଦ ଯୁଦ୍ଧରେ ବେଶ୍ ସାହାସି ଓ ବୀରତ୍ଵର ସହିତ ଲଢ଼ି ଶହିଦ୍ ହେବାର ସୌଭାଗ୍ୟ ଅର୍ଜନ କରିଥିଲେ । ତାଙ୍କ ଶରୀରରେ ୧୩ରୁ ଅଧିକ ଭାଲା ମରାଯାଇଥିବା ଆଘାତ ଥିଲା । ଆପଣ ଉକ୍ତ ଆଘାତ ଦ୍ଵାରା ଭୃପୁଷ୍ଟରେ ପଡ଼ି ରହିଥିଲେ କି

ନିକଟରୁ ସଫଫାନ୍ ବିନ ଉତ୍ତମ ଅତିକ୍ରମ କଲା ଏବଂ ତାଙ୍କୁ ଚିହ୍ନି ଶହିଦ୍ କରିଦେଲା । ତାପରେ ସେ ଆପଣଙ୍କୁ ମୁସଲୀମ (ନାକ କାନ କାଟିବା) କରି କହିଲା ଏହି ବ୍ୟକ୍ତି ସେମାନଙ୍କ ମଧ୍ୟରୁ ଅଟେ ଯେ ବଦର ଯୁଦ୍ଧରେ ଅବୁଲ୍‌ଆଲାଙ୍କୁ ଅର୍ଥାତ ମୋ ପିତା ଉତ୍ତମ ବିନ୍ ଖଲଫଙ୍କୁ ହତ୍ୟା କରିଥିଲେ । ବର୍ତ୍ତମାନ ମୋତେ ସୁଯୋଗ ମିଳିଛି କି ମୁଁ ଏହି ମହମ୍ମଦଙ୍କ ସାହାବାଙ୍କ ମଧ୍ୟରୁ ଉତ୍ତମ ଲୋକଙ୍କୁ ଶହିଦ୍ କରି ନିଜ ହୃଦୟ ଶାନ୍ତ କରିବି । ସେ ହଜରତ ଇବ୍ନେ କୋକଲ୍ ହଜରତ ଖାରଜାଃ ବିନ୍ ଜୈଦ୍ ଓ ହଜରତ ଅଫ୍ଫୁସ୍ ବିନ୍ ଅରକମଙ୍କୁ ଶହିଦ୍ କରିଥିଲେ ।

ହଜରତ ଖାରଜାଃ ଓ ହଜରତ ସାଦ ବିନ୍ ରବି ଯେ କି ଆପଣଙ୍କ ଚଚା ପୁଅ ଭାଇ ଥିଲେ, ଉଭୟଙ୍କୁ ଗୋଟିଏ କବରରେ ମାଟି ଦିଆଯାଇଥିଲା । ଦରଜ ଅଛି ଓହ୍ଲଦ ଯୁଦ୍ଧରେ ହଜରତ ଅବ୍‌ବାସ ବିନ୍ ଅବାଦାଃ ଉକ ଶୂରରେ କହୁଥିଲେ କି ହେ ମୁସଲମାନମାନଙ୍କ ଦଳ ! ଅଲ୍ଲୁଃ ଓ ଅଲ୍ଲୁଃଙ୍କ ନବାଙ୍କ ସହ ଏକାଠି ରୁହ । ଯେଉଁ କଷ୍ଟ ତୁମକୁ ପହଞ୍ଚିଅଛି ତାହା ତୁମ (ରସୁଲଙ୍କ ଆଦେଶ) ଅମାନ୍ୟ କରିବା ଯୋଗୁଁ ପହଞ୍ଚିଅଛି । ସେ ତୁମକୁ ସାହାଯ୍ୟ କରିବାର ପ୍ରତିଶ୍ରୁତି ଦେଇଛନ୍ତି କିନ୍ତୁ ତୁମେ ଧର୍ମ୍ୟ ରକ୍ଷା କଲ ନାହିଁ । ତାପରେ ଅବାଦାଃ ନିଜ ଜରାଃ (ଯୁଦ୍ଧ ବସ୍ତ୍ର) ଓହ୍ଲାଇ ହଜରତ ଖାରଜାଃଙ୍କୁ ପଚାରିଲେ କ’ଣ ଆପଣଙ୍କୁ ଏହା ଆବଶ୍ୟକ ଅଛି । ଖାରଜାଃ କହିଲେ ନା, ତୁମେ ଯେଉଁ ଜିନିଷର ଆଶା ବାନ୍ଧିଛ ମୁଁ ମଧ୍ୟ ତାହା ହିଁ ଚାହୁଁଛି । ତା’ପରେ ସେମାନେ ସମସ୍ତେ ଶତ୍ରୁ ଦ୍ଵାରା ଘେରିଗଲେ । ଅବାଦାଃ କୁହନ୍ତି ଆମ ଆଖି ସାମନାରେ ଯଦି ହଜୁର ସ.ଆଙ୍କୁ କୌଣସି କଷ୍ଟ ପହଞ୍ଚିବ ତେବେ ଆମେ ଅଲ୍ଲୁଃତାଲାଙ୍କୁ କି ଉତ୍ତର ଦେବା । ହଜରତ ଖାରଜାଃ କହୁଥିଲେ କି ଆମ ପାଖରେ ନା କୌଣସି ବାହାନା ଥିଲା ନା ଦଲିଲ୍ । ହଜରତ ଅବ୍‌ବାସ ବିନ୍ ଅବାଦାଃଙ୍କୁ ସୁଫୟାନ୍ ବିନ୍ ଅବଦୁଲ୍ ଶମସ୍ ସଲ୍ଫି ଶହିଦ୍ କଲେ ଏବଂ ଖାରଜାଃ ଆହତ ଅବସ୍ଥାରେ ବସିଥିଲେ, ତାଙ୍କୁ ପାଖାପାଖି ୧୦ରୁ ଅଧିକ ତୀରର ଆଘାତ ଲାଗିଥିଲା । ଓହ୍ଲଦ ଯୁଦ୍ଧରେ ହଜରତ ମାଲିକ ବିନ୍ ଦୁଖଶମ୍ ହଜରତ ଖାରଜାଃ ବିନ୍ ଜୈଦ୍‌ଙ୍କ ନିକଟରୁ ଅତିକ୍ରମ କଲେ । ସେ ଆଘାତର ଯତ୍ନରେ ବସିଥିଲେ ତାଙ୍କୁ ପାଖାପାଖି ୧୩ ଗୋଟି ଆତ୍ମଘାତି ଆଘାତ ଲାଗିଥିଲା ହଜରତ ମାଲିକ୍ ତାଙ୍କୁ କହିଲେ କ’ଣ ଆପଣଙ୍କୁ ଜଣା ନାହିଁ କି ହଜରତ ମହମ୍ମଦ ସ.ଆ ଶହିଦ୍ ହୋଇଗଲେ । ହଜରତ ଖାରଜାଃ କହିଲେ ଯଦି ଆପଣ ଶହିଦ୍ ହୋଇଗଲେ ତେବେ ସୁନିଶ୍ଚିତ ଅଲ୍ଲୁଃ ଜୀବିତ ଏବଂ ସେ ଚିରଞ୍ଜୀବୀ । ହଜୁର ସ.ଆ ବାତୀ ପହଞ୍ଚାଇଦେଲେ । ତୁମେ ମଧ୍ୟ ନିଜ ଧର୍ମ (ରକ୍ଷା) ନିମନ୍ତେ ଯୁଦ୍ଧ କର ।

ହଜରତ ମହମ୍ମଦ ସ.ଆଙ୍କର ଜଣେ ସାହାବା ହଜରତ ଯିୟାଦ ବିନ୍ ଲବିଦ୍ ଥିଲେ । ସେ ଦ୍ଵିତୀୟ ଉକବାରେ ୭୦ଜଣ ସାହାବାଙ୍କ ମଧ୍ୟରେ ସାମିଲ୍ ହୋଇ ବୟତ କରିଥିଲେ । ଇସଲାମ ସ୍ଵୀକାର କରିବା ପରେ ଯେତେବେଳେ ସେ ମଦିନା ଫେରିଲେ ନିଜ କବିଲା ବନ୍ଦୁ ବିୟାଜଙ୍କ ପ୍ରତିମାଗୁଡ଼ିକୁ ଭାଙ୍ଗିଦେଲେ । ତାପରେ ସେ ହଜୁର ସ.ଆଙ୍କ ନିକଟକୁ ମକ୍କା ଚାଲିଗଲେ ଓ ସେହିଠାରେ ରହିଗଲେ । ହଜୁର ସ.ଆଙ୍କ ମଦିନା ହିଜରତ ପରେ ସେ ମଧ୍ୟ ମଦିନା ଆସିଗଲେ ତେଣୁ ତାଙ୍କୁ ମୁହାଜିର୍ ଅନ୍‌ସାରୀ କୁହାଯାଏ । ହଜରତ ଯିୟାଦ ବଦର, ଓହ୍ଲଦ, ଖାଦକ ଓ ଆହୁରି ଅନେକ ଯୁଦ୍ଧରେ ହଜୁର ସ.ଆଙ୍କ ସହିତ ସାମିଲ ଥିଲେ । ହଜୁର ସ.ଆ ହିଜରତ କରି ମଦିନା ପହଞ୍ଚିବା ପରେ କବିଲା ବନ୍ଦୁ ବିୟାଜାଃ ମଧ୍ୟ ଦେଇ ଅତିକ୍ରମ କରୁଥିଲେ କି ହଜରତ ଯିୟାଦ ଆପଣଙ୍କୁ ସ୍ଵାଗତ ଜଣାଇ ନିଜ ଘରେ ରହିବାକୁ ନିମନ୍ତ୍ରଣ କଲେ କିନ୍ତୁ ହଜୁର ସ.ଆ କହିଲେ ମୋ ଓଟକୁ ସ୍ଵାଧିନ ଛାଡ଼ି ଦିଅ ସେ ସ୍ଵୟଂ (ମୋ) ରହିବା ସ୍ଥଳି ଖୋଜିନେବ । ମୋହରମ ମାସ ୯ ହିଜରୀରେ ହଜୁର ସ.ଆ ସଦକା ଓ ଜକାତ୍ ନେବା ନିମନ୍ତେ ଅଲଗା ଅଲଗା ଶୁକ୍ଳ ଆଦାୟକାରୀ ଚୟନ କଲେ । ତେବେ ହଜରତ ଯିୟାଦଙ୍କୁ ହଜରେ ମୌତ ଅଂଚଳର ଶୁକ୍ଳ ଆଦାୟ କରିବା ଦାୟିତ୍ଵ ଭାର ଦିଆଯାଇଥିଲା । ହଜରତ ଉମର ର.ଅଙ୍କ କାଳରେ ସେ ଉକ୍ତ କାର୍ଯ୍ୟରେ ମୁତୟନ ଥିଲେ । ସେହି କର୍ତ୍ତବ୍ୟରୁ ମୁକ୍ତ ହେବା ପରେ ସେ କୁଫାରେ ଯାଇ ରହିଲେ ଏବଂ ସେହିଠାରେ ହିଁ ୪୧ ହିଜରୀରେ ଦେହତ୍ୟାଗ କଲେ ।


ହଜରତ ମହମ୍ମଦ ସ.ଆଙ୍କର ଆଉ ଜଣେ ସାହାବା ଥିଲେ ହଜରତ ମାତବ ବିନ୍ ଅବିଦ୍ । ହଜରତ ମାତବ ବିନ୍ ଅବିଦ୍ ବଦର ଓ ଓହ୍ଲଦ ଯୁଦ୍ଧରେ ସାମିଲ ଥିଲେ ଏବଂ ସେ ରଜିଜ ଦିନ ଶହିଦ୍ ହେଲେ । ହଜରତ ମିର୍ଜା ବଶିର ଅହେମଦ ସାହେବ ଲେଖିଛନ୍ତି ସେହି ଦିନ ମୁସଲମାନମାନଙ୍କ ପାଇଁ ଅତ୍ୟନ୍ତ ଭୟଙ୍କର ଦିନ ଥିଲା ଏବଂ ଚତୁର୍ଥାଶ୍ରୁ ହଜୁର ସ.ଆଙ୍କ ନିକଟକୁ ଭୟଙ୍କର ସୂଚନାମାନ ଆସୁଥିଲା କିନ୍ତୁ ସବୁଠାରୁ ଅଧିକ ଡର ଆପଣଙ୍କୁ କୁରେଶିଙ୍କଠାରୁ ଲାଗି ରହିଥିଲା । ଯେ କି ଓହ୍ଲଦ ଯୁଦ୍ଧ ପରେ ଅତ୍ୟଧିକ ଉତ୍ତେଜିତ ଓ ଅହଂକାରୀ ପାଲଟି ଯାଇଥିଲେ । ଏହି ଭୟାବହତାକୁ ଅନୁଭବ କରି ହଜୁର ସ.ଆ ସଫର ମାସ ୪ ହିଜରୀରେ ୧୦ଜଣ ସାହାବିଙ୍କର ଏକ ଦଳ ଗଠନ କଲେ ଏବଂ ସେମାନଙ୍କ ମଧ୍ୟରେ ଅହସନ୍ ବିନ୍ ସାବିତଙ୍କୁ ଅମିର କରି ଆଦେଶ ଦେଲେ

କି ଗୁପ୍ତ ଭାବରେ ମକ୍କା ଯାଇ କୁରେଶଙ୍କ ସମ୍ପର୍କରେ ଖବର ଆଣ ଏବଂ ସେମାନଙ୍କ କାର୍ଯ୍ୟକଳାପ ଓ ଉଦ୍ଦେଶ୍ୟ ସମ୍ପର୍କରେ ମୋତେ ଅବଗତ କର କିନ୍ତୁ ବର୍ତ୍ତମାନ ଉକ୍ତ ଦଳ ମଦିନାରୁ ବାହାରି ନଥିଲା କି ଅଜଳ କବିଲା ଓ କାରାର କିଛି ଲୋକ ହଜୁର ସ.ଆଙ୍କ ନିକଟରେ ଉପସ୍ଥିତ ହୋଇ କହିଲେ ଆମ ବସ୍ତିରୁ ବହୁତ ଲୋକ ଇସଲାମ ପ୍ରତି ଆକୃଷ୍ଟ ହୋଇଛନ୍ତି । ଆପଣ କିଛି ଲୋକ ଆମ ସହିତ ପଠାନ୍ତୁ ଯେ ଆମକୁ ଇସଲାମର ଶିକ୍ଷା ସହ ଅବଗତ କରିବେ ଏବଂ ଆମକୁ ମୁସଲମାନ କରାଇବେ । ହଜୁର ସ.ଆ ତାଙ୍କର ଏହି ମନସ୍କାମନା ପୂରଣ କରିବା ନିମନ୍ତେ ସେହି ଦଳ ଯେ କି କୁରେଶଙ୍କ ଖବର ଆଣିବା ନିମନ୍ତେ ଗଠିତ ହୋଇଥିଲା, ସେମାନଙ୍କ ସହ ପ୍ରେରଣ କରିଦେଲେ । କିନ୍ତୁ ପରେ ଜଣାଗଲା ଯେ, ସେମାନେ ମିଥ୍ୟାବାଦୀ ଥିଲେ ଏବଂ ବନ୍ଦୁ ଲହାନ୍ଙ୍କ କହିବାରେ ମଦିନା ଆସିଥିଲେ, ଯେ ନିଜ ମୁଖୁଆ ସୁଫୟାନ୍ ବିନ୍ ଖାଲିଦଙ୍କ ହତ୍ୟାର ପ୍ରତିଶୋଧ ନେବା ପାଇଁ ଏହି ସତ୍ୟକ୍ତ କରିଥିଲେ କି ମୁସଲମାନମାନଙ୍କୁ ମଦିନାରୁ ବାହାର କରି ତାଙ୍କ ଉପରେ ଆକ୍ରମଣ କରିଦେବା । ଯେତେବେଳେ ଅଜଳ ଓ କାରାର ଏହି ବିଶ୍ୱାସଘାତିମାନେ ଅସଫାନ୍ ଓ ମକ୍କା ମଧ୍ୟବର୍ତୀ ଅଂଚଳରେ ପହଂଚିଲେ ସେମାନେ ଗୁପ୍ତ ଭାବରେ ବନ୍ଦୁ ଲହାନ୍ଙ୍କୁ ଖବର ପଠାଇଲେ କି ମୁସଲମାନ ଆମ ସହିତ ଆସୁଛନ୍ତି, ତେଣୁ ତୁମେମାନେ ଆସିଯାଅ । ବନ୍ଦୁ ଲହାନ୍ ୨୦୦ ଜଣ ଯୁବକ ଯେଉଁମାନଙ୍କ ମଧ୍ୟରେ ୧୦୦ଜଣ ଧନୁର୍ଧର ଥିଲେ, ମୁସଲମାନମାନଙ୍କୁ ମାରିବାକୁ ବାହାରିଲେ ଏବଂ ରବି ସ୍ଥାନରେ ଆସି ମୁହାଁମୁହିଁ ହେଲେ । ୧୦ ଜଣ ଲୋକ ୨୦୦ ସୈନ୍ୟଙ୍କର କ'ଣ ବା ମୁକାବିଲା କରିପାରେ । ଅତଃ ମୁସଲମାନମାନେ ଏକ ପାହଡ଼ ଉପରେ ଚଢ଼ି ମୁକାବିଲା କରିବା ନିମନ୍ତେ ନିଜକୁ ପ୍ରସ୍ତୁତ କଲେ । ଅମାନ୍ୟକାରୀମାନେ ସେମାନଙ୍କୁ ଉକ୍ତ ଶୂରରେ କହିଲେ ତୁମେ ତଳକୁ ଚାଲିଆସ ଆମେ ପ୍ରତିଜ୍ଞା କରୁଛୁ ତୁମକୁ ହତ୍ୟା କରିବୁ ନାହିଁ । ଆସିମ ର.ଅ ଉତର ଦେଲେ ଆମକୁ ତୁମ ପ୍ରତିଶ୍ରୁତି ଉପରେ ତିଳେ ମାତ୍ର ବିଶ୍ୱାସ ନାହିଁ । ତାପରେ ସେ ଆକାଶ ମାର୍ଗକୁ ଚାହିଁ କହିଲେ ହେ ଅଲ୍ଲାଃ ! ତୁମେ ଆମ ଅବସ୍ଥା ଦେଖୁଅଛ ନିଜ ଅବତାରକୁ ଆମ ଅବସ୍ଥା ସମ୍ପର୍କରେ ଅବଗତ କରାଅ । ତାପରେ ଆସିମ ଓ ତାଙ୍କ ସାଥୀମାନେ ମୁକାବିଲା କଲେ ଏବଂ ଲଢ଼ି ଲଢ଼ି ଶହିଦ୍ ହୋଇଗଲେ ।

ବଦରୀ ସାହାବାଙ୍କ ମଧ୍ୟରେ ଆଉ ଏକ ଚର୍ଚ୍ଚା ହଜରତ ଖାଲିଦ୍ ବିନ୍ ବକିରଙ୍କର ରହିଛି । ହଜରତ ଖାଲିଦ୍ ବିନ୍ ବକିର, ଆକିଲ, ହଜରତ ଆମିର, ହଜରତ ଅୟାସ ଏକତ୍ର ଦାରୁଲ୍ ଅରକମ୍ରେ ମୁସଲମାନ ହୋଇଥିଲେ ଏବଂ ଏହି ଚାରି ଭାଇ ସେଠାରେ ସର୍ବପ୍ରଥମେ ଇସଲାମ ସ୍ୱୀକାର କରିଥିଲେ । ହଜୁର ସ.ଆ ହଜରତ ଖାଲିଦ୍ ବିନ୍ ବକିର ଓ ହଜରତ ଯଏଦ୍ ବିନ୍ ଦସନାଃଙ୍କ ମଧ୍ୟରେ ଭାତୁଭାବ ସ୍ଥାପନ କରିଥିଲେ । ସେ ବଦର ଓ ଓହ୍ତଦ୍ ଯୁଦ୍ଧରେ ସାମିଲ ଥିଲେ । ସେ ସଫର ମାସ ୪ ହିଜରାରେ ୩୪ ବର୍ଷ ବୟସରେ ରଜିଜ୍ ସ୍ଥାନରେ ଆସିମ୍ ବିନ୍ ସାବିତ ଓ ମୁରସିଦ୍ ବିନ୍ ଅବି ମୁରସିଦ୍ ଗନଓ୍ଵିଙ୍କ ସହିତ ଅଜଳ ଓ କାରା କବିଲାଙ୍କ ସହିତ ଲଢ଼ି ଶହିଦ୍ ହେବାର ସୌଭାଗ୍ୟ ଅର୍ଜନ କରିଥିଲେ ।

ହଜୁର ଅନଓ୍ଵର ଅ.ବ କହିଲେ- ଏମାନେ ସେହି ମାନ୍ୟଗଣ ବ୍ୟକ୍ତିତ୍ୱ ଥିଲେ ଯେ, ଧର୍ମ ଓ ନିଜ ବିଶ୍ୱାସର ରକ୍ଷା କରିବା ନିମନ୍ତେ ନିଜ ପ୍ରାଣର ଆହୁତି ଦେଇଥିଲେ ଏବଂ ଅଲ୍ଲାଃତାଲାଙ୍କ ପ୍ରୀତିଭାଜନ ଲାଭ କରିଥିଲେ । ହଜରତ ମସିହ୍ ମଉଦ୍ ଆ.ସ ନିଜର ଏକ ପୁସ୍ତକରେ ଏହି ସାହାବାମାନଙ୍କ ସମ୍ବନ୍ଧରେ ଲେଖିଛନ୍ତି କି ଏହା ସେହି ପ୍ରେରିତ ଅଲ୍ଲାଃଙ୍କ କୃତଜ୍ଞ ଯେ ଅତ୍ୟନ୍ତ ଦୟା ଆଚରଣକାରୀ ଓ ଦୁଃଖକଷ୍ଟ ଲାଘବକାରୀ ଅଟନ୍ତି । ତାଙ୍କ ଅବତାରଙ୍କ ଉପରେ ଦରୁଦ୍ ଓ ସଲାମ ଯେ ମାନବ ଓ ଜିନ୍ମାନଙ୍କ ମୁଖୁଆ (ଇମାମ) ତଥା ପବିତ୍ର ମନ ଓ ବୈକୁଣ୍ଠ ଆଡ଼କୁ (ଲୋକଙ୍କୁ) ଆକର୍ଷିତକାରୀ ଅଟନ୍ତି ଏବଂ ତାଙ୍କ ସାହାବାମାନଙ୍କ ଉପରେ ସଲାମ ଯେ ବିଶ୍ୱାସର ସ୍ରୋତ ଆଡ଼କୁ ପିପାସୁଙ୍କ ପରି ଦୌଡ଼ିଲେ ଏବଂ ପଥଭ୍ରଷ୍ଟର ଅନ୍ଧାରକାରୀମାନ ରାତିରେ ବିଦ୍ୟା ଓ ଅମଲର (ଫଳସ୍ୱରୂପ) ଯୌତି ଶିଖା ପରି ଉଜ୍ଜ୍ୱଳିତ କରାଗଲେ । ଯେ ଦିବସରେ ସିଂହ ଓ ରାତିରେ ବୈରାଗୀ ତଥା ଧର୍ମର ତାରକାପୁଞ୍ଜ ପରି ଥିଲେ । ଅଲ୍ଲାଃତାଲା ଆମକୁ ନିଜ ଜ୍ଞାନ ଓ କାର୍ଯ୍ୟକଳାପର ସ୍ତରକୁ ଉତମ କରିବା ଓ ରାତିରେ ଉପାସନାର ସ୍ତର ବୃଦ୍ଧି କରିବାକୁ ଶକ୍ତି ପ୍ରଦାନ କରନ୍ତୁ ।

ହଜୁର ଅନଓ୍ଵର ଅ.ବ ଖୁତବା ଜୁମା ପରେ ଶ୍ରୀମାନ ଇସମାଜଲ୍ ମାଲାଗାଲା ସାହେବ ମୁବଲିର୍ ସିଲ୍ସିଲା ଯୁଗଣ୍ଡାଙ୍କର ଉତମ ଚରିତ୍ର ଚର୍ଚ୍ଚା କଲେ । ତାଙ୍କର ଦେହାନ୍ତ ଗତ ମାସ ୨୫ ତାରିଖରେ ଘଟିଲା ଏବଂ ନମାଜ ଜୁମା ପରେ ତାଙ୍କର ଜନାୟାଃ ଗାଏବ ପାଠ କଲେ ।

  
**Khulasa Khutba Juma Huzoor Anwar a.b.a**  
 1st June 2018